

### कैरियर पब्लिक स्कूल में धूमधाम से मनाया गया सरस्वती पूजा



संवाददाता केशव न्यूज

रजनीश, नालंदा, बिहारशरीफ स्थित रांची रोड के कैरियर पब्लिक स्कूल और भतहर के सीताशरण मेमोरियल स्कूल में 03 फरवरी 2025, सोमवार को माँ सरस्वती पूजा का भव्य आयोजन किया गया। इस अवसर पर विद्या की देवी माँ सरस्वती की विधि-विधान से पूजा-अर्चना की गई। कैरियर पब्लिक स्कूल के प्राचार्य ई. संदीप कुमार और उप-प्राचार्य अनुप्राया भारती ने विद्यार्थियों को संबोधित करते हुए कहा कि माघ माह की शुक्ल पंचमी को बरत पंचमी के रूप में मनाया जाता है, जो बसंत ऋतु की शुरुआत का प्रतीक है। इस दिन बुद्धि, ज्ञान और कला की देवी माँ सरस्वती की विशेष पूजा की जाती है। पूजा के बाद एक-दूसरे को गुलाल लगाकर बरत ऋतु का स्वागत किया गया।

कार्यक्रम को सफल बनाने में विद्यालय के शिक्षकों का योगदान सराहनीय रहा। इस आयोजन में सुभाष चंद्र पांडेय, राम कुमार शर्मा, पृथ्वी प्रसाद और मनीष कुमार सहित अन्य शिक्षकों का विशेष सहयोग रहा।

## विद्यालय परिसर बना भक्तिमय, सुंदर सजावट ने मोहा मन बाल भारती पब्लिक स्कूल, बड़ी पहाड़ी में सरस्वती पूजा हर्षोल्लास के साथ संपन्न

विधिवत मंत्रोच्चारण और हवन के साथ पूजा का शुभारंभ

संवाददाता केशव न्यूज

बाल भारती पब्लिक स्कूल, बड़ी पहाड़ी में विद्या की देवी माँ सरस्वती की पूजा बड़े हर्षोल्लास और श्रद्धा के साथ संपन्न हुई। इस अवसर पर विद्यालय परिसर को रंग-बिरंगी रंगोली, फूलों और सुंदर सजावट से अलंकृत किया गया था, जिससे संपूर्ण वातावरण भक्तिमय हो गया। विद्यार्थियों, शिक्षकों और अभिभावकों ने पूरी भक्ति भावना के साथ पूजा में भाग लिया।



पूजा का शुभारंभ विधिवत मंत्रोच्चारण और हवन के साथ किया गया। विद्या, बुद्धि और सफलता की कामना करते हुए माँ सरस्वती की आराधना की गई। विद्यालय के सचिव, निदेशिका, प्रधानाध्यापक, शिक्षकगण और छात्रों ने सामूहिक रूप से हवन में आहुति दी। इस अवसर पर पूरे विद्यालय में आध्यात्मिक ऊर्जा का संचार हुआ।

कार्यक्रम के दौरान विद्यार्थियों ने मजन, श्लोक और सांस्कृतिक प्रस्तुतियाँ दीं,

जिनसे माहौल और भी दिव्य हो गया। छात्राओं के सुमधुर मजनों ने सभी उपस्थित जनों का मन मोह लिया। इसके साथ ही शिक्षकों ने विद्यार्थियों को सरस्वती वंदना के महत्व को समझाया। विद्यालय के निदेशक मनीष कुमार गौतम ने विद्यार्थियों को संबोधित करते हुए शिक्षा और संस्कारों के महत्व पर प्रकाश डाला। उन्होंने माँ सरस्वती की कृपा से विद्यार्थियों के उज्ज्वल भविष्य की कामना की और कहा कि शिक्षा ही जीवन का सबसे मूल्यवान खजाना है। उन्होंने छात्रों को हमेशा ज्ञान की खोज में तत्पर रहने की प्रेरणा दी। पूरे कार्यक्रम के दौरान विद्यार्थियों को भारतीय संस्कृति और परंपराओं से जुड़ने का संदेश दिया गया। शिक्षकों ने बताया कि सरस्वती पूजा न केवल विद्या की देवी की आराधना है, बल्कि यह हमारी संस्कृति का महत्वपूर्ण हिस्सा है जो हमें ज्ञान, अनुशासन और आध्यात्मिकता की शिक्षा देती है।

पूजन कार्यक्रम के समापन पर सभी विद्यार्थियों और अभिभावकों के बीच प्रसाद वितरण किया गया। इस आयोजन ने न केवल आध्यात्मिकता का संचार किया बल्कि विद्यार्थियों को भारतीय परंपराओं से जुड़ने और उन्हें सहेजने की प्रेरणा भी दी। इस कार्यक्रम ने विद्यालय के शिक्षकों, छात्रों और अभिभावकों के बीच आपसी सामंजस्य और धार्मिक भावना को और प्रगाढ़ किया।

### विभिन्न स्कूलों में सरस्वती पूजा मनाया गया



अल्फा इंटरनेशनल स्कूल नूरसराय



ई लर्निंग किड्स प्ले स्कूल



सनबीम सेंट्रल स्कूल कोसुक

## व्यवसायी विभाष गौरव के घर पर अज्ञात अपराधियों की गोलीबारी, बाल-बाल बचे परिवार के सदस्य

संवाददाता केशव न्यूज

बहार शरीफ के चर्चित व्यवसायी और शारदा पेट्रोल पंप एवं आयरन, सीमेंट, टाइल्स व्यवसाय के स्वामी विभाष गौरव उर्फ सोनू कुमार के घर पर अज्ञात अपराधियों ने जान से मारने की नीयत से गोलीबारी की। यह घटना रात लगभग 10 बजे की है जब अपराधियों ने उनके घर पर ताबड़तोड़ गोलीयाँ चलाईं। गोलीयाँ छिड़की के खींचे और दरवाजे को छेदते हुए बाहर निकल गईं, जिससे परिवार के सदस्य बाल-बाल बच गए।



उनकी सुरक्षा को लेकर प्रशासन असफल साबित हो रहा है। इस घटना के बाद सोनू कुमार और उनका परिवार गहरे सदमे और दहशत में है।

पीड़ित परिवार से मुलाकात के दौरान नालंदा चौबर ऑफ कॉमर्स एंड इंडस्ट्रीज के जिलाध्यक्ष अनिल कुमार अकेला अपनी टीम के साथ व्यवसायी के घर पहुंचे। श्री अकेला ने बताया कि घटना बेहद घातक है और यह दर्शाता है कि व्यवसायियों की सुरक्षा को लेकर प्रशासन कितना कमजोर है। उन्होंने तत्काल पुलिस अधीक्षक भारत सोनी से फोन पर बातचीत कर अपराधियों की शीघ्र गिरफ्तारी और स्वीडी ट्रॉयपे की तहत सख्त सजा दिलाने की मांग की। श्री अकेला ने कहा कि व्यापारी वर्ग देश की अर्थव्यवस्था को मजबूत बनाने के लिए अधिकतम टैक्स अदा करता है, लेकिन

इस घटना के बाद व्यवसायियों ने एकजुट होकर प्रशासन से सुरक्षा व्यवस्था मजबूत करने की अपील की है। व्यवसायी वर्ग ने स्पष्ट किया कि यदि अपराधियों की गिरफ्तारी और कड़ी सजा नहीं हुई तो वे बड़े आंदोलन का रास्ता अपना सकते हैं।

## बाल विकास सरस्वती पूजा समिति द्वारा जागरण कार्यक्रम का भव्य आयोजन

संवाददाता केशव न्यूज

बिहार शरीफ के बड़ी पहाड़ी देवी कॉलोनी में बाल विकास सरस्वती पूजा समिति द्वारा आयोजित वार्षिक जागरण कार्यक्रम का भव्य आयोजन किया गया। इस धार्मिक अवसर पर मुख्य अतिथि के रूप में भव्य प्रतिनिधि मनोज तांती ने अपनी उपस्थिति दर्ज कराई। उन्होंने पीता काटकर कार्यक्रम का शुभारंभ किया और श्रद्धालुओं को संबोधित करते हुए कहा कि यह कार्यक्रम 2009 से लगातार आयोजित किया जा रहा है। उन्होंने माता सरस्वती से प्रार्थना की कि सभी लोग स्वस्थ, सफल और खुशहाल जीवन व्यतीत करें।



कार्यक्रम में स्थानीय श्रद्धालुओं और गणमान्य व्यक्तियों की भारी भीड़ उमड़ी, जिन्होंने पूरी श्रद्धा और भक्ति के साथ जागरण में भाग लिया और माँ सरस्वती की विधिवत पूजा-अर्चना की। भजन-कीर्तन की प्रस्तुति ने पूरे माहौल को भक्तिमय बना दिया। श्रद्धालुओं ने माँ सरस्वती के सारथी अपनी कामनाओं के साथ दीप प्रज्जलित किए और उनकी कृपा के लिए प्रार्थना की।

इस आयोजन में समिति के प्रमुख सदस्य आशीष कुमार और अरविंद कुमार सिन्हा के साथ आशीष रंजन, सूर्य शंकर सिंह, अनुराग प्रसाद, सूरज, अशोक, विनय, मुकेश, अंकित, अविनाश, पवन, सुबोध, टिकू और धर्मवीर जैसे सक्रिय कार्यकर्ता भी उपस्थित रहे। कार्यक्रम के सफल आयोजन के लिए इन सभी सदस्यों की सराहनीय भूमिका रही। बाल विकास सरस्वती पूजा समिति के सदस्यों ने बताया कि हर वर्ष यह आयोजन बड़े उत्साह और धूमधाम के साथ किया जाता है। यह न केवल धार्मिक आस्था का प्रतीक है, बल्कि स्थानीय समुदाय में आपसी एकता और सांस्कृतिक समृद्धि को भी बढ़ावा देता है। इस बार भी श्रद्धालुओं ने कार्यक्रम में बढ़-चढ़कर भाग लिया और माँ सरस्वती की महिमा का गुणगान किया। कार्यक्रम के समापन पर मेयर प्रतिनिधि मनोज तांती ने समिति के सभी सदस्यों को बधाई दी और भविष्य में ऐसे धार्मिक-सांस्कृतिक आयोजनों के लिए शुभकामनाएं दीं।

## नालंदा के मेहरपर किसान बाग में किरण डेंटल केयर का शुभारंभ

संवाददाता केशव न्यूज

नालंदा (बिहारशरीफ) - नालंदा जिले के मेहरपर किसान बाग में आज किरण डेंटल केयर क्लिनिक का भव्य शुभारंभ किया गया। इस अवसर पर दंत रोग विशेषज्ञ डॉ. स्मृति सिन्हा और अरविंद मेमोरियल हॉस्पिटल के प्रतिष्ठित चिकित्सक डॉ. विमजीत कुमार ने संयुक्त रूप से फीता काटकर क्लिनिक का उद्घाटन किया। कार्यक्रम में स्थानीय नागरिकों, चिकित्सा क्षेत्र से जुड़े विशेषज्ञों और गणमान्य अतिथियों ने भाग लिया। डॉ. विमजीत कुमार ने इस अवसर पर कहा कि वर्तमान समय में दांतों की समस्याएं तेजी से बढ़ रही हैं, लेकिन लोग इन्हें अक्सर



नजरअंदाज कर देते हैं। सही समय पर उपचार न लेने के कारण गंभीर दंत रोग उत्पन्न हो सकते हैं। उन्होंने बताया कि इस क्लिनिक का उद्देश्य कम शुल्क पर अत्याधुनिक दंत चिकित्सा सेवाएं उपलब्ध कराना है ताकि गरीब और वंचित लोग भी अपने दांतों का सही और सुलभ इलाज करा सकें।

डॉ. विमजीत के अनुसार, क्लिनिक में सामान्य दंत उपचार के अलावा इमरजेंसी सेवाएं भी 24 घंटे उपलब्ध रहेंगी। दंत चिकित्सा से जुड़ी आधुनिक सुविधाओं के साथ यह क्लिनिक ग्रामीण और शहरी दोनों क्षेत्रों के मरीजों की सेवा के लिए तत्पर रहेगा।

इस अवसर पर डॉ. विमजीत के माता-पिता ने भावुक होकर कहा कि उनके बेटे का हमेशा से सपना था कि वह पढ़-लिखकर समाज की सेवा करे और गरीब मरीजों को सस्ती एवं बेहतर चिकित्सा सेवाएं प्रदान करे। उनके इस समर्पण ने आज एक नई पहल का रूप ले लिया है।

डॉ. विमजीत ने क्लिनिक के उद्घाटन पर घोषणा की कि वे नॉन-गैंव जाकर निशुल्क दंत जांच शिविर आयोजित करेंगे। इन शिविरों के माध्यम से अधिक से अधिक लोगों को जागरूक किया जाएगा और शुरुआती चरण में ही दंत रोगों का उपचार संभव होगा।

इस मौके पर शहर के प्रतिष्ठित नागरिकों और सामाजिक कार्यकर्ताओं ने भी कार्यक्रम में भाग लिया। सभी ने डॉ. विमजीत की इस पहल की सराहना करते हुए कहा कि इस क्लिनिक के खुलने से क्षेत्र के गरीब और वंचित लोगों को स्वास्थ्य सेवाओं में निश्चित रूप से राहत मिलेगी।

Premium Quality

# FLOUR MILL

CALL ON

+91 91996 13005

हरि ऊँ बाबा

मो0-9162439318

## माँ भगवती ज्योतिष केन्द्र एवं तंत्र, मंत्र, यंत्र संस्थान

हस्तरेखा, कुण्डली, रत्नपरामर्श, ग्रह शांति

उपाय वास्तु परामर्श हेतु सम्पर्क करें

मिलने का समय - सुबह 11 बजे से शाम 05 बजे

नोट- यहाँ कुत्ता, साँप, बिच्छू, बिछैती, जौंसिस, सुतहस भी झाड़ जाता है।

स्थान- श्री सती स्थान बोझापर, मधुरिया महल्वा, बिहार शरीफ (नालन्दा)